

ಬಾಳೆಗೆ ಭಾಗ್ಯ ತಂದ ಬಾಳೆ

ಬಾಳೆ ಕೃಷಿಯನ್ನು ಅನೇಕ ರೈತರು ಯಶಸ್ವಿಯಾಗಿ ಮಾಡಿದ್ದಾರೆ. ಆದರೆ ಅವರು ಗಳಿಸಿದ ಆದಾಯವು ಹೆಚ್ಚಿರಲಿಕ್ಕಿಲ್ಲ. ಬಾಳೆ ಇಳುವರಿ ಹೆಚ್ಚು ಬಂದಾಗ ಮಾರುಕಟ್ಟೆಯಲ್ಲಿ ಬೆಲೆ ಇರುವುದಿಲ್ಲ. ಮಾರುಕಟ್ಟೆಯಲ್ಲಿ ಬೆಲೆ ಇದ್ದಾಗ ಇಳುವರಿ ಹೆಚ್ಚಿನ ಪ್ರಮಾಣದಲ್ಲಿ ಇರುವುದಿಲ್ಲ. ಖರ್ಚು ಕಡಿಮೆ ಮಾಡಿ ಹೆಚ್ಚಿನ ಇಳುವರಿ ಪಡೆದರೆ ರೈತರಿಗೆ ಅದು ಲಾಭ, ಸಾವಯವ ಕೃಷಿ ಕೈಕೊಂಡರೆ ಇದು ಸಾಧ್ಯ ಎಂದು ಇಲ್ಲೊಬ್ಬ ರೈತರು ಮಾಡಿ ತೋರಿಸಿದ್ದಾರೆ. ಹಾನಗಲ್ಲ ತಾಲೂಕಿನ ರಾಮತೀರ್ಥ ಹೊಸಕೊಪ್ಪದ ರೈತ ಶ್ರೀ ಧರ್ಮಣ್ಣ ಯಮನಕನವರ್ ತಮ್ಮ ೨.೫ ಎಕರೆ ಹೊಲದಲ್ಲಿ ಬಾಳೆ ತೋಟ ಮತ್ತು ಅಡಿಕೆಯನ್ನು ನಾಟಿ ಮಾಡಿದ್ದಾರೆ. ಬಾಳೆ ಜಿ-೯ ಎಂಬ ಅಂಗಾಂಶ ಕೃಷಿಯಿಂದ ತಯಾರಿಸಿದ ಸಸಿಗಳನ್ನು ಖರೀದಿಸಿ ೯ X ೯ ಅಡಿ ಅಂತರದಲ್ಲಿ ಒಟ್ಟು ೧೫೦೦ ಸಸಿಗಳನ್ನು ನಾಟಿಮಾಡಿದ್ದಾರೆ. ಈ ಬೆಳೆಗೆ ಯಾವುದೇ ರಾಸಾಯನಿಕ ಗೊಬ್ಬರವಾಗಲೀ, ಕೀಟ ಹಾಗೂ ರೋಗ ನಾಶಕಗಳನ್ನು ಬಳಸದೇ ಬೆಳೆದು ತೋರಿಸಿದ್ದಾರೆ. ೯ X ೯ ಅಡಿ ಅಂತರದಲ್ಲಿ ಟ್ರಾಕ್ಟರ್ ಸಹಾಯದಿಂದ ತೆಗೆದಿರುವ ಸಣ್ಣ ಕಾಲುಮೆಯಲ್ಲಿ ಬಾಳೆಯ ಅಂಗಾಂಶ ಸಸಿಗಳನ್ನು ನಾಟಿಮಾಡಿದ ನಂತರ ಅವುಗಳಿಗೆ ಜೀವಾಮೃತ ಒದಗಿಸಿದ್ದಾರೆ.



ಜೀವಾಮೃತ ತಯಾರಿಸಿದ ವಿಧಾನ: ೨೦೦ ಲೀಟರ್ ಹಿಡಿಯುವ ಡ್ರಂ ತೆಗೆದುಕೊಂಡು ಅದರಲ್ಲಿ ೨ ಕಿ.ಗ್ರಾಂ ದ್ವಿದಳ ದಾನ್ಯ (ಉದ್ದು, ಹೆಸರು, ಕಡಲೆ ಯಾವುದಾದರೊಂದು) ೨ ಬುಟ್ಟಿ ಸೋಸಿದ ಮಣ್ಣು, ೧೦ ಕಿ.ಗ್ರಾಂ ಸಗಣೆ ಹಾಗೂ ೧೦ ಲೀಟರ್‌ದಷ್ಟು ದನಕರುಗಳ ಗಂಜಲ ಇವುಗಳನ್ನು ಡ್ರಂನಲ್ಲಿ ಹಾಕಿ ಡ್ರಂ ತುಂಬ ನೀರು ತುಂಬಿ ಕಳೆಯಲು ಬಿಡಬೇಕು ಪ್ರತಿದಿನಾ ೩ ಬಾರಿ ಕೋಲಿನಿಂದ ಕದಡಬೇಕು. ಹಾಗೇ ೩ ದಿವಸದವರೆಗೆ ಪ್ರತಿದಿನ ೩ ಬಾರಿ ಕದಡಿದ ನಂತರ ಜೀವಾಮೃತ ತಯಾರಾಗುತ್ತದೆ. ಅದನ್ನು ಪ್ರತಿ ಬಾಳೆಗಿಡಕ್ಕೆ ೪ ಲೀಟರಿನಂತೆ ಸುರಿಸಿದ್ದಾರೆ. ಜೀವಾಮೃತವನ್ನು ಪ್ರತಿ ೧೫ ದಿನಕ್ಕೊಮ್ಮೆ ಕೊಡುವುದರಿಂದ ಗಿಡಗಳು ಸಮೃದ್ಧವಾಗಿ ಬೆಳೆಯುತ್ತವೆ. ಬಾಳೆ ಗಿಡಗಳಿಗೆ ಯಾವುದೇ ರೋಗ ಹಾಗೂ ಕೀಟ ಬಾಧೆ ಕಂಡು ಬರುವುದಿಲ್ಲ. ಬಾಳೆ ಬೆಳವಣಿಗೆಗಾಗಿ ಸಾವಯವ ಪೋಷಕಾಂಶಗಳ ಸಿಂಪರಣೆ ಮಾಡಬೇಕು, ಇದನ್ನು (೫-೧೦ ಮಿ.ಲೀ.ನ್ನು) ಪ್ರತಿ ೧೫ ಲೀಟರ್ ನೀರಿಗೆ ಬೆರೆಸಿ ಗಿಡಗಳಿಗೆ ಸಿಂಪಡಿಸಬೇಕು ಒಂದು ಕ್ಯಾನ್‌ನಿಂದ ಸುಮಾರು ೧೫೦ ಗಿಡಗಳಿಗೆ ಸಿಂಪರಣೆ ಮಾಡಲು ಸಾಧ್ಯ. ಹಾಗೂ ರೋಗ ಹತೋಟಿಗಾಗಿ ಸಾವಯವ ಔಷಧಿಗಳನ್ನು ಬಳಸಬೇಕು. ಇದು ರೋಗ ಹತೋಟಿ ಸಾಮರ್ಥ್ಯವನ್ನು ಗಿಡಗಳಿಗೆ ಒದಗಿಸುತ್ತದೆ. ಸಾವಯವ ಗೊಬ್ಬರದಲ್ಲಿ ಎಲ್ಲಾ ಪೋಷಕಾಂಶಗಳಿರುತ್ತವೆ. ಇದರಿಂದ ಗಿಡಗಳ ಬೇರುಗಳು ಸದೃಢವಾಗಿ ಬೆಳೆಯುತ್ತವೆ ಮತ್ತು ಇದರ ಬೆಳವಣಿಗೆ ಬಹಳ ಚನ್ನಾಗಿ ಬರುತ್ತದೆ. ಇದರಿಂದ ಇಳುವರಿಯು ಹೆಚ್ಚಾಗುತ್ತದೆ. ಈ ಗೊಬ್ಬರ ವಿಷಪೂರಿತವಲ್ಲಾ ಹಾಗೂ ಪೂರ್ತಿ ಕಳೆತು ಗಿಡಗಳಿಗೆ ಪೋಷಕಾಂಶ ಒದಗಿಸುತ್ತದೆ. ಇದನ್ನು ಒಂದು ಕಿ.ಗ್ರಾಂ ಪ್ರತಿ ಗಿಡಗಳ ಬೇರುಗಳ ಸಮೀಪ ಗುಳಿ ಮಾಡಿ ಹಾಕಬೇಕು. ಸಾವಯವ ಕೃಷಿಯಲ್ಲಿ ಬೆಳೆದ ತೋಟವನ್ನು ವಿದ್ಯುತು ರೈತ ಸಮೂಹವು ಹಲವಾರು ಜಿಲ್ಲೆಗಳಿಂದ ಹಾಗೂ ಬೇರೆ ಬೇರೆ ರಾಜ್ಯಗಳಿಂದ ಬಂದು ವಿದ್ಯುತು ಪ್ರಶಂಸೆ ಮಾಡಿ ಹೋಗಿದ್ದಾರೆ. ಈಗ ಜಿ-೯ ಬಾಳೆಯು ಸದೃಢವಾಗಿ ಬೆಳೆದಿದ್ದು ೩ ಕಂತು (೪.೦, ೬.೦ ಮತ್ತು ೮.೦ ಟನ್) ಕಟಾವು ಕೂಡಾ ಆಗಿದೆ. ಈಗ ಮಾರಾಟವಾದ ಬಾಳೆಯ ಬೆಳೆಗೆ ಮಾರುಕಟ್ಟೆಯಲ್ಲಿ ಮೊದಲು ರೂ ೧೫.೫೦ ನಂತರ ೧೫.೦೦, ಹಾಗೂ ೧೪ ರೂ. ನಂತೆ ಪ್ರತಿ ಕಿ.ಗ್ರಾಂ ಗೆ ಮಾರಾಟವಾಗಿದೆ. ಪ್ರತಿ ಗೊನೆಯು ೩೦ ರಿಂದ ೪೫ ಕಿ.ಗ್ರಾಂ ಯವರೆಗೆ ಬಂದಿರುತ್ತದೆ. ರೈತರ ಪ್ರಕಾರ ಸರಾಸರಿ ರೂ. ೧೩ ಪ್ರತಿ ಕಿ.ಗ್ರಾಂ ಗೆ ಒಟ್ಟು ೫.೮೫ ಲಕ್ಷ ರೂ ಆದಾಯ ಬಂದಿದೆ. ಬಾಳೆ ಬೆಲೆದ ರೈತನಿಗೆ ಸಂತೋಷವಾಗಿದೇ ಬಾಳೆ ಬೆಳೆಯು ಬಾಳೆಗೆ ಭಾಗ್ಯವೆಂದು ಹೇಳುತ್ತಿದ್ದಾರೆ. ಶ್ರೀ ಧರ್ಮಣ್ಣ ಯಮನಕನವರ ಸಂಪರ್ಕ ಸಂಖ್ಯೆ: ೯೯೦೨೬೫೩೦೯೧.

***** - ಎ. ಜಿ. ಕೊಪ್ಪಡ್ ಮತ್ತು ಜಿ. ಆರ್. ರಾಜಕುಮಾರ

ಅರಣ್ಯ ಮಹಾವಿದ್ಯಾಲಯ, ಶಿರಸಿ - ೫೮೧ ೪೦೧, ☎: ೯೬೨೦೭ ೬೧೦೬೨ ಮಿಂಚಂಚಿ: koppadag@uasd.in